

॥ वेदमन्त्रमञ्जरि - १ ॥

.. Vedamantramanjari 1 ..

sanskritdocuments.org

April 10, 2015

Document Information

Text title : veda mantra manjari - 1
File name : vedamantramanjari1.itx
Category : sUkta
Location : doc_veda
Language : Sanskrit
Subject : philosophy/hinduism/religion
Transliterated by : Rekha Venkatesh
Proofread by : Rekha Venkatesh
Description-comments : Converted from BRH version
Latest update : December 29, 2014
Send corrections to : Sanskrit@cheerful.com
Site access : <http://sanskritdocuments.org>

॥ वेदमन्त्रमञ्जरि - १ ॥

हरिः ॐ
॥ ॐ श्री गुरुभ्यो नमः हरिः ॐ ॥
॥ मङ्गलाचरणम् ॥

शुक्लाम्बरधरं विष्णुं शशिवर्णं चतुर्भुजम् । प्रसन्नवदनं ध्यायेत् सर्वविघ्नोपशान्तये ॥ १ ॥
अगजानन पद्मार्कं गजाननमहर्निशम् । अनेकदं तं भक्तानां एकदन्तमुपास्महे ॥ २ ॥
वागर्थाविव सम्पृक्तौ वागर्थप्रतिपत्तये । जगतः पितरौ वन्दे पार्वतीपरमेश्वरौ ॥ ३ ॥
गुरुर्ब्रह्मा गुरुर्विष्णुः गुरुर्देवो महेश्वरः । गुरुस्साक्षात् परब्रह्म तस्मै श्री गुरवे नमः ॥ ४ ॥
आङ्गिकं भुवनं यस्य वाचिकं सर्ववाङ्मयम् । आहार्यं चन्द्र तारादि तं नुमः सात्त्विकं शिवम् ॥ ५ ॥
सर्वमङ्गलमाङ्गल्ये शिवे सर्वार्थसाधिके । शरण्ये त्र्यम्बके गौरि नारायणि नमोऽस्तुते ॥ ६ ॥
सरस्वति नमस्तुभ्यं वरदे कामरूपिणि । विद्यारम्भं करिष्यामि सिद्धिर्भवतु मे सदा ॥ ७ ॥
त्वमेव माता च पिता त्वमेव त्वमेव बन्धुश्च सखा त्वमेव । त्वमेव विद्या द्रविणं त्वमेव त्वमेव सर्वं मम देव देव ॥ ८ ॥
कायेन वाचा मनसेन्द्रियैर्वा बुध्यात्मना वा प्रकृतेः स्वभावात् । करोमि यद्यत्सकलं परस्मै नारायणायेति समर्पयामि ॥ ९ ॥
ॐ असतो मा सद्गमय । तमसो मा ज्योतिर्गमय । मृत्योर्मा अमृतं गमय ॥ १० ॥
ॐ भूः ॐ भुवः ॐ सुवः ॐ महः ॐ जनः ॐ तपः ॐ सत्यम् । ॐ तत्सवितुर्वरेण्यं भर्गोदेवस्य धीमहि । धियो यो नः प्रचोदयात् ॥ ११ ॥
ॐ गुणानां त्वा गुणपतिं हवामहे क्विं कवीनामुपमश्रवस्तमम् । ज्येष्ठराजं ब्रह्मणं ब्रह्मणस्पत आ नः शृण्वन्नृतिभिस्सीद सादनम् ॥ १२ ॥
॥ महागणपतये नमः ॥
ॐ प्रणो देवि सरस्वती वाजेभिर्वाजिनीवती । धीनामवित्त्र्यवतु ॥
वाग्देव्यै नमः ॥

ॐ नमो ब्रह्मणे धारणं मे अस्त्वनिराकरणं धारयिता भूयासं कर्णयोश्श्रुतं मा च्योद्वं
ममामुष्य ओम् ॥
ॐ शान्तिः शान्तिः शान्तिः ।

॥ गणपत्यथर्वशीर्षोपनिषत् ॥

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः । स्थिरैरङ्गैस्तुष्टुवागं
संस्तुनूभिः । व्यशेम देवहितं यदायुः । स्वस्ति न इन्द्रो वृद्धश्रवाः । स्वस्ति नः पूषा
विश्ववेदाः । स्वस्ति नस्तार्क्ष्यो अरिष्टनेमिः । स्वस्ति नो बृहस्पतिर्दधातु ॥ ॐ शान्तिः
शान्तिः शान्तिः ॥

ॐ नमस्ते गुणपतये । त्वमेव प्रत्यक्षं तत्त्वमसि । त्वमेव केवलं कर्ताऽसि । त्वमेव
केवलं धर्ताऽसि । त्वमेव केवलं हर्ताऽसि । त्वमेव सर्वं खल्विदं ब्रह्मासि । त्वं
साक्षादात्माऽसि नित्यम् ॥ १ ॥ ऋतं वच्मि । सत्यं वच्मि ॥ २ ॥ अव त्वं माम् । अव
वक्तारम् । अव श्रोतारम् । अव दातारम् । अव धातारम् । अवानूचानमव शिष्यम्
। अव पश्चात्तात् । अव पुरस्तात् । अवोत्तरात्तात् । अव दक्षिणात्तात् । अव चोर्ध्वात्तात्
। अवाधरात्तात् । सर्वतो मां पाहि पाहि समन्तात् ॥ ३ ॥ त्वं वाङ्मयस्त्वं चिन्मयः ।
त्वमानन्दमयस्त्वं ब्रह्ममयः । त्वं सच्चिदानन्दाऽद्वितीयोऽसि । त्वं प्रत्यक्षं ब्रह्मासि । त्वं
ज्ञानमयो विज्ञानमयोऽसि ॥ ४ ॥

सर्वं जगदिदं त्वत्तो जायते । सर्वं जगदिदं त्वत्तस्तिष्ठति । सर्वं जगदिदं त्वयि
लयमेष्यति । सर्वं जगदिदं त्वयि प्रत्येति । त्वं भूमिरापोऽनलोऽनिलो नभः । त्वं
चत्वारि वाक्पदानि ॥ ५ ॥ त्वं गुणत्रयातीतः । त्वं अवस्थात्रयातीतः । त्वं देहत्रयातीतः
। त्वं कालत्रयातीतः । त्वं मूलाधारस्थितोऽसि नित्यम् । त्वं शक्तित्रयात्मकः । त्वां
योगिनो ध्यायन्ति नित्यम् । त्वं ब्रह्मा त्वं विष्णुस्त्वं रुद्रस्त्वमिन्द्रस्त्वमग्निस्त्वं वायुस्त्वं
सूर्यस्त्वं चन्द्रमास्त्वं ब्रह्म भूर्भुवः स्वरोम् ॥

६ ॥

गुणादिं पूर्वमुच्चार्य वर्णादीं स्तदनन्तरम् । अनुस्वारः परतरः । अर्धेन्दुलसितम् ।
तारेण ऋद्धम् । एतत्तव मनुस्वरूपम् । गकारः पूर्वरूपम् । अकारो मध्यमरूपम् ।
अनुस्वारश्चान्तरूपम् । बिन्दुरुत्तररूपम् । नादः सन्धानम् । सगंहिता सन्धिः । सैषा
गणेशविद्या । गणक ऋषिः । निचृद्वायत्रीच्छुन्दः । गणपतिर्देवता । ॐ गं गुणपतये
नमः ॥ ७ ॥

एकदन्ताय विद्महे वक्रतुण्डाय धीमहि । तन्नो दन्तिः प्रचोदयात् ॥ ८ ॥ एकदन्तं चतुर्हस्तं पाशमङ्कुशधारिणम् । रदं च वरदं हस्तैर्बिभ्राणं मूषकध्वजम् । रक्तं लम्बोदरं शूर्पकर्णकं रक्तवाससम् । रक्तगन्धानुलिप्ताङ्गं रक्तपुष्पैः सुपूजितम् । भक्तानुकम्पिनं देवं जगत्कारणमच्युतम् । आविर्भूतं च सृष्ट्यादौ प्रकृतेः पुरुषात्परम् । एवं ध्यायति यो नित्यं स योगी योगिनां वरः ॥ ९ ॥ नमो ब्रातपतये नमो गणपतये नमः प्रमथपतये नमस्तेऽस्तु लम्बोदरायैकदन्ताय विघ्ननाशिने शिवसुताय वरदमूर्तये नमः ॥ १० ॥

एतदथर्वशीर्षं योऽधीते स ब्रह्मभूयाय कल्पते । स सर्वविघ्नैर्न बाध्यते । स सर्वत्र सुखं मेधते । स पञ्चमहापापात् प्रमुच्यते । सायमधीयानो दिवसकृतं पापं नाशयति । प्रातरधीयानो रात्रिकृतं पापं नाशयति । सायं प्रातः प्रयुञ्जानो पापोऽपापो भवति । सर्वत्राधीयानोऽपविघ्नो भवति । धर्मार्थकाममोक्षं च विन्दति । इदमथर्वशीर्षमशिष्याय न देयम् । यो यदि मोहाद् दास्यति स पापीयान् भवति । सहस्रावर्तनाद्यं यं काममधीते तं तमनेन साधयेत् ॥ ११ ॥

अनेन गणपतिमभिषिञ्चति स वाग्मी भवति । चतुर्थ्यामनश्नन् जपति स विद्यावान् भवति । इत्यथर्वणवाक्यम् । ब्रह्माद्यावरणं विद्यान् बिभेति कदाचनेति ॥ १२ ॥ यो दूर्वाङ्कुरैर्यजति स वैश्रवणोपमो भवति । यो लांजैर्यजति स यशवान् भवति । स मेधावान् भवति । यो मोदकसहस्रेण यजति स वाञ्छितफलमवाप्नोति । यः साज्य समिद्धिर्यजति स सर्वं लभते स सर्वं लभते ॥ १३ ॥ अष्टौ ब्राह्मणान् सम्यग् ग्राहयित्वा सूर्यवर्चस्वी भवति । सूर्यग्रहे महानद्यां प्रतिमासन्निधौ वा जप्त्वा सिद्धमन्त्रो भवति । महाविघ्नात् प्रमुच्यते । महादोषात् प्रमुच्यते । महाप्रत्यवायात् प्रमुच्यते । स सर्वविद्भवति स सर्वविद्भवति । य एवं वेद । इत्युपनिषत् ॥ १४ ॥ ॐ शान्तिः शान्तिः शान्तिः ॥

॥ पुण्याहवाचनम् ॥

ॐ ब्रह्मजज्ञानं प्रथमं पुरस्ताद्विसीमृतस्सुरुचो वेन आवः । सबुध्रियां उपमा अस्य विष्ठास्सुतश्च योनिमसंतश्च विवः । नाकं सुपूर्णमुप यत्पतन्तं हृदा वेनन्तो अभ्य चक्षत त्वा । हिरण्यपक्षं वरुणस्य दूतं यमस्य योनौ शकुनं भुरण्युम् । आप्यायस्व समेतु ते विश्वतः सोम वृष्णिंयम् । भवा वाजस्य सङ्गथे । यो रुद्रो अग्नौ यो अप्सु य ओषधीषु यो रुद्रो विश्वा भुवना विवेश तस्मै रुद्राय नमो अस्तु ॥ इदं विष्णुर्विचक्रमे त्रेधा निदधे

पुदम् । समूढमस्य पागं सुरे । इन्द्रं विश्वा अवीवृधन्त्समुद्रव्यचसङ्गिरो रथीतमगं
 रथीनां वाजानागं सत्पतिं पतिम् । आपो वा इदं सर्वं विश्वा भूतान्यापः प्राणा वा
 आपः पशव आपोऽन्नमापोऽमृतमापस्संराडापो विराडापस्स्वराडापश्छन्दागस्यापो
 ज्योतीगृध्यापो यजुगृध्यापस्सत्यमापस्सर्वा देवता आपो भूर्भुवस्सुवराप ओम् ॥
 अपः प्रणयति । श्रद्धा वा आपः । श्रद्धामेवारभ्यं प्रणीय प्रचरति । यज्ञो वा आपः ।
 यज्ञमेवारभ्यं प्रणीय प्रचरति । अपः प्रणयति । वज्रो वा आपः । वज्रमेव भ्रातृव्येभ्यः
 प्रहृत्य प्रणीय प्रचरति । अपः प्रणयति । आपो वै रक्षोघ्नीः । रक्षसामपहत्यै । अपः
 प्रणयति । आपो वै देवानां प्रियं धाम । देवानामेव प्रियं धाम प्रणीय प्रचरति । अपः
 प्रणयति । आपो वै सर्वा देवताः । देवता एवारभ्यं प्रणीय प्रचरति । अपः प्रणयति ।
 आपो वै शान्ताः । शान्ताभिरेवास्य शुचं शमयति । देवो वः सवितोत्पुनात्वच्छिद्रेण
 पवित्रेण वसोस्सूर्यस्य रश्मिभिः ॥
 कूर्चाग्नेः राक्षसान् घोरान् छिन्धि कर्मविघातिनः । त्वामर्पयामि कुम्भेऽस्मिन् साफल्यं
 कुरु कर्मणि ॥ १ ॥
 वृक्षराज समुद्भूताः शाखायाः पल्लवत्वचः । युष्मान् कुम्भेष्वर्पयामि सर्वपापपनुत्तये ॥
 २ ॥
 नालिकेर समुद्भूत त्रिनेत्र हरसत्तम । शिखया दुरितं सर्व पापं पीडां च मे नुद ॥ ३ ॥
 स हि रत्नानि दाशुषे सुवातिं सविता भगः । तं भागं चित्रमीमहे ॥

॥ वरुणाऽवाहनम् ॥

ॐ तत्त्वायामि ब्रह्मणा वन्दमानस्तदाशास्ते यजमानो हविर्भिः । अहैडमानो वरुणेह
 बोध्युरुशगं स मा न आयुः प्रमोषीः ॥ ॐ भूर्भुवस्सुवरोम् । अस्मिन् कुम्भे वरुणमा-
 वाहयामि । वरुणस्य इदमासनम् । वरुणाय नमः । प्रचेतसे नमः । सूरूपिणे नमः ।
 अपां पतये नमः । मकरवाहनाय नमः । जलाऽधिपतये नमः । पाशहस्ताय नमः ।
 सर्वतीर्थाधिपतये नमः । सकलाराधनैः स्वर्चितम् ॥ (अथ पुण्याहवाचनं कुर्यात्)

॥ पवमानसूक्तम् ॥

ॐ ॥ हिरण्यवर्णाः शुचयः पावका यासु जातः कश्यपो यास्विन्द्रः । अग्निं या गर्भं दधिरे
 विरूपास्ता न आपश्शगं स्योना भवन्तु ॥

यासां॑ राजा॒ वरु॑णो॒ याति॑ मध्ये॑ सत्या॒नृते॑ अव॒पश्य॑ जना॒नाम् । म॒धुश्चु॑त॒श्शुच॑यो॒ याः
पाव॑कास्ता न॒ आप॑श्शग्ग॒ स्यो॒ना भ॑वन्तु ॥

यासां॑ दे॒वा दि॒वि कृ॑ण्वन्ति॒ भ॒क्षं या॑ अ॒न्तरि॑क्षे बहु॒धा भ॑वन्ति । याः पृ॒थि॒र्वी प॑र्य॒सो॒न्दन्ति॑
शु॒क्रास्ता॑ न॒ आप॑श्शग्ग॒ स्यो॒ना भ॑वन्तु ॥ शि॒वेन॑ मा॒ चक्षु॑षा पश्यताप॒शि॒श्वया॑ त॒नुवो॑पं
स्पृ॒शत॑ त्वचं॑ मे । सर्वा॑गं अ॒ग्नीगं॑ र॒प्सुष॑दो हुवे वो॒ मयि॑ वचो॒ बल॑मोजो॒ निध॑त ॥

प॒र्वमा॑न॒स्सुव॑र्जनः । प॒वित्रे॑ण विच॒र्षणिः॑ । यः पो॒ता स पु॑नातु मा । पु॒नन्तु॑ मा दे॒वज॑नाः
। पु॒नन्तु॑ म॒नवो॑ धि॒या । पु॒नन्तु॑ वि॒श्वं आ॒यवः॑ । जा॒तवे॑दः प॒वित्र॑वत् । प॒वित्रे॑ण पु॒नाहि॑
मा । शु॒क्रेण॑ दे॒वदी॑द्यत् । अ॒ग्ने ऋ॒त्वा ऋ॒तूगं॑ रन्तु । यत्ते॑ प॒वित्र॑म॒र्चिषि॑ । अ॒ग्ने वि॒तत॑तमन्त॒रा
। ब॒ह्म तेन॑ पु॒नीम॑हे । उ॒भाभ्यां॑ दे॒वस॑वितः । प॒वित्रे॑ण स॒वेन॑ च । इ॒दं ब॒ह्म पु॒नीम॑हे ।
वै॒श्वदे॒वी पु॑न॒ती दे॒व्यागा॑त् । यस्यै॑ ब॒ह्वीस्त॑नुवो॒ वीत॑पृ॒ष्ठाः । तया॑ म॒दन्तः॑ स॒धमा॑द्येषु ।
व॒यग्ग॑ स्याम॒ पत॑यो रयी॒णाम् । वै॒श्वान॑रो र॒श्मिभि॑र्मा पु॒नातु॑ । वा॒तः प्रा॒णेनै॑षिरो म॒न्यो
भूः । द्या॒वापृ॑थि॒वी प॑र्य॒सा प॑र्यो॒भिः । ऋ॒ताव॑री य॒ज्ञिये॑ मा पु॒नीताम् ॥

बृ॒हद्भिः॑ स॒वित॑स्तृभिः । व॒र्षिष्ठे॑र्दे॒वम॑न्म॒भिः । अ॒ग्ने दक्षे॑ पु॒नाहि॑ मा । येन॑ दे॒वा अपु॑नत
। येना॒पो दि॒व्यङ्क॑शः । तेन॑ दि॒व्येन॑ ब॒र्हणा॑ । इ॒दं ब॒ह्म पु॒नीम॑हे । यः पा॑वमा॒नीर॑द्धेति ।
ऋ॒षिभि॑स्स॒मभृ॑त॒गं र॑सम् । स॒र्वगं॑ स पू॒तम॑श्नाति । स्व॒दितं॑ मा॒तरि॑श्व॒ना । पा॑वमा॒नीर्यो॑
अ॒ध्येति॑ । ऋ॒षिभि॑स्स॒मभृ॑त॒गं र॑सम् । तस्मै॑ स॒रस्व॑ती दुहे । क्षी॒रगं॑ स॒र्पिर्मधू॑दकम् ॥ पा॒-
वमा॒नीस्स्व॒स्त्यय॑नीः । सु॒दुघा॑हि प॒र्यस्व॑तीः । ऋ॒षिभि॑स्स॒मभृ॑तो॒ रसः॑ । ब्रा॒ह्मणे॑ष्व॒मृत॑गं
हि॒तम् । पा॑वमा॒नीर्दि॑शन्तु नः । इ॒मं लो॒कम॑थो अ॒मुम् । का॒मान्ध॑सम॒र्धय॑न्तु नः । दे॒वी-
दै॒वैः स॒माभृ॑ताः । पा॑वमा॒नीस्स्व॒स्त्यय॑नीः । सु॒दुघा॑हि घृ॒तश्चु॑तः । ऋ॒षिभिः॑ स॒मभृ॑तो॒ रसः॑
। ब्रा॒ह्मणे॑ष्व॒मृत॑गं हि॒तम् । येन॑ दे॒वाः प॒वित्रे॑ण । आ॒त्मानं॑ पु॒नते॑ सदा । तेन॑ स॒हस्र॑धा॒रेण॑
। पा॑वमा॒न्यः पु॑नन्तु मा । प्रा॒जाप॑त्यं प॒वित्र॑म् । श॒तोद्या॑मगं हिर॒ण्मय॑म् । तेन॑ ब॒ह्म वि॑दो
व॒यम् । पू॒तं ब॒ह्म पु॒नीम॑हे । इ॒न्द्रस्सु॑नी॒ती स॒हमा॑ पु॒नातु॑ । सोम॑स्स्व॒स्त्या व॑रुण॒स्समी॑च्या
। य॒मो राजा॑ प्रमृ॒णाभिः॑ पु॒नातु॑ मा । जा॒तवे॑दा मो॒र्जय॑न्त्या पु॒नातु॑ । भूर्भु॒वस्सु॑वः ॥
ॐ तच्छुं॑ योरावृ॒णीम॑हे । गा॒तुं य॒ज्ञाय॑ । गा॒तुं य॒ज्ञप॑तये । दै॒वीस्स्व॑स्ति॒रस्तु॑ नः ।
स्व॒स्तिर्मानु॑षेभ्यः । ऊ॒र्ध्वं जि॑गातु भेष॒जम् । श॒न्नो अस्तु॑ द्वि॒पदे॑ । शं च॒तुष्प॑दे ॥ ॐ
शान्तिः॑ शान्तिः॑ शान्तिः॑ ॥

॥ लघुन्यासः ॥

ॐ अथात्मानं शिवात्मानं श्रीरुद्ररूपं ध्यायेत् ॥

शुद्धस्फटिकसङ्काशं त्रिनेत्रं पञ्चवक्त्रकम् । गङ्गाधरं दशभुजं सर्वाभरणभूषितम् ॥ नी-
लग्रीवं शशाङ्काङ्कं नागयज्ञोपवीतिनम् । व्याघ्रचर्मोत्तरीयं च वरेण्यमभयप्रदम् ॥ कम-
ण्डल्वक्षसूत्राणां धारिणं शूलपाणिनम् । ज्वलन्तं पिङ्गलजटा-शिखामुद्योतधारिणम् ॥
वृषस्कन्ध-समारूढम् उमादेहार्ध-धारिणम् । अमृतेनाप्लुतं शान्तं दिव्यभोगसमन्वितम् ॥
॥ दिग्देवतासमायुक्तं सुरासुरनमस्कृतम् । नित्यं च शाश्वतं शुद्धं ध्रुवमक्षरमव्ययम् ॥
सर्वव्यापिनमीशानं रुद्रं वै विश्वरूपिणम् । एवं ध्यात्वा द्विजसम्यक् ततो यजनमारभेत् ॥

ॐ प्रजनने ब्रह्मा तिष्ठतु । पादयोर्विष्णुस्तिष्ठतु । हस्तयोर्हरस्तिष्ठतु । बाह्वोरिन्द्रस्तिष्ठतु ।
। जठरेऽग्निस्तिष्ठतु । हृदये शिवस्तिष्ठतु । कण्ठे वसवस्तिष्ठन्तु । वक्त्रे सरस्वती तिष्ठतु ।
। नासिकयोर्वायुस्तिष्ठतु । नयनयोश्चन्द्रादित्योऽतिष्ठेताम् । कर्णयोरश्विनोऽतिष्ठेताम् ।
। ललाटे रुद्रास्तिष्ठन्तु । मूर्ध्यादित्यास्तिष्ठन्तु । शिरसि महादेवस्तिष्ठतु । शिखायां
वामदेवस्तिष्ठतु । पृष्ठे पिनाकी तिष्ठतु । पुरतः शूली तिष्ठतु । पार्श्वयोः शिवाशङ्करौ
तिष्ठेताम् । सर्वतो वायुस्तिष्ठतु । ततो बहिः सर्वतोऽग्निर्ज्वालामाला परिवृतस्तिष्ठतु ।
सर्वेष्वङ्गेषु सर्वा देवता यथास्थानं तिष्ठन्तु । मार्गं रक्षन्तु । सर्वान् महाजनान् रक्षन्तु ॥
ॐ अग्निर्मे वाचि श्रितः । वाग्धृदये । हृदयं मयि । अहममृते । अमृतं ब्रह्मणि । वायुर्मे
प्राणे श्रितः । प्राणो हृदये । हृदयं मयि । अहममृते । अमृतं ब्रह्मणि । सूर्यो मे चक्षुषि
श्रितः । चक्षुर्हृदये । हृदयं मयि । अहममृते । अमृतं ब्रह्मणि । चन्द्रमा मे मनसि श्रितः
। मनो हृदये । हृदयं मयि । अहममृते । अमृतं ब्रह्मणि । दिशो मे श्रोत्रं श्रिताः ।
श्रोत्रं हृदये । हृदयं मयि । अहममृते । अमृतं ब्रह्मणि । आपो मे रेतसि श्रिताः । रेतो
हृदये । हृदयं मयि । अहममृते । अमृतं ब्रह्मणि । पृथिवी मे शरीरे श्रिता । शरीरं
हृदये । हृदयं मयि । अहममृते । अमृतं ब्रह्मणि । ओषधिवनस्पतयो मे लोमसु श्रिताः
। लोमानि हृदये । हृदयं मयि । अहममृते । अमृतं ब्रह्मणि । इन्द्रो मे बले श्रितः ।
बलं हृदये । हृदयं मयि । अहममृते । अमृतं ब्रह्मणि । पर्जन्यो मे मूर्ध्नि श्रितः । मूर्धा
हृदये । हृदयं मयि । अहममृते । अमृतं ब्रह्मणि । ईशानो मे मन्यौ श्रितः । मन्युर्हृदये
। हृदयं मयि । अहममृते । अमृतं ब्रह्मणि । आत्मा मे आत्मनि श्रितः । आत्मा हृदये
। हृदयं मयि । अहममृते । अमृतं ब्रह्मणि । पुनर्म आत्मा पुनरायुरागात् । पुनः प्राणः
पुनराकूतमागात् । वैश्वानरो रश्मिर्भिरावृधानः । अन्तस्तिष्ठत्वमृतस्य गोपाः ॥
अस्य श्री रुद्राध्याय प्रश्न महामन्त्रस्य अघोर ऋषिः, अनुष्टुप् छन्दः, सङ्कर्षणमूर्ति-
स्वरूपो योऽसावादित्यः परमपुरुषः स एष रुद्रो देवता । नमः शिवायेति बीजम् ।
शिवतरायेति शक्तिः । महादेवायेति कीलकम् । श्री साम्बसदाशिव प्रसाद सिद्ध्यर्थ

जपे विनियोगः ॥

ॐ अग्निहोत्रात्मने अङ्गुष्ठाभ्यां नमः । दर्शपूर्णमासात्मने तर्जनीभ्यां नमः । चातुर्मास्या-
त्मने मध्यमाभ्यां नमः । निरूढपशुबन्धात्मने अनामिकाभ्यां नमः । ज्योतिष्टोमात्मने
कनिष्ठिकाभ्यां नमः । सर्वक्रत्वात्मने करतलकरपृष्ठाभ्यां नमः । अग्निहोत्रात्मने हृद-
याय नमः । दर्शपूर्णमासात्मने शिरसे स्वाहा । चातुर्मास्यात्मने शिखायै वषट् । निरू-
ढपशुबन्धात्मने कवचाय हुम् । ज्योतिष्टोमात्मने नेत्रत्रयाय वोउषट् । सर्वक्रत्वात्मने
अस्त्राय फट् । भूर्भुवस्सुवरोमिति दिग्बन्धः ।

॥ ध्यानम् ॥

आपाताळ-नभः स्थलान्त-भुवन-ब्रह्माण्ड-माविस्फुर-ज्योतिः स्फाटिक-लिङ्ग-मोउळि-
विलसत्पूर्णन्दु-वान्तामृतैः । अस्तोकाप्लुत-मेक-मीश-मनिशं रुद्रानुवाकाञ्जपन् ध्याये-
दीप्सित-सिद्धये ध्रुवपदं विप्रोऽभिषिञ्चे-च्छिवम् ॥

ब्रह्माण्डव्याप्तदेहा भसितहिमरुचा भासमाना भुजङ्गैः कण्ठे कालाः कपर्दाकलित श-
शिकला-श्चण्डकोदण्ड हस्ताः ॥

त्र्यक्षा रुद्राक्षमालाः प्रकटितविभवाः शाम्भवा मूर्तिभेदा रुद्राः श्रीरुद्रसूक्त-प्रकटितविभवा
नः प्रयच्छन्तु सोऽउख्यम् ॥

ॐ गुणानां त्वा गुणपतिं हवामहे क्विं कवीनामुपमश्रवस्तमम् । ज्येष्ठराजं ब्रह्मणां
ब्रह्मणस्पत आ नः शृण्वन्नृतिभिस्सीद सादनम् ॥ महागणपतये नमः ॥

ॐ शं चं मे मयंश्च मे प्रियं चं मेऽनुकामश्च मे कामंश्च मे सौमनसश्च मे भद्रं चं मे श्रेयंश्च
मे वस्यंश्च मे यशंश्च मे भगंश्च मे द्रविणं च मे युन्ता च मे धूर्ता चं मे क्षेमंश्च मे धृतिंश्च मे
विश्वं च मे महंश्च मे सविचं मे ज्ञात्रं च मे सूश्च मे प्रसूश्च मे सीरं च मे लयश्च मे ऋतं चं
मेऽमृतं च मेऽयुक्ष्मं च मेऽनामयच्च मे जीवातुश्च मे दीर्घायुत्वं चं मेऽनमित्रं च मेऽभयं
च मे सुगं चं मे शयनं च मे सूषा चं मे सुदिनं च मे ॥ ॐ शान्तिः शान्तिः शान्तिः ॥

॥ शिवोपासन मन्त्राः ॥

निर्धनपतये नमः । निर्धनपतान्तिकाय नमः । ऊर्ध्वाय नमः । ऊर्ध्वलिङ्गाय नमः ।
हिरण्याय नमः । हिरण्यलिङ्गाय नमः । सुवर्णाय नमः । सुवर्णलिङ्गाय नमः । दिव्याय
नमः । दिव्यलिङ्गाय नमः । भवाय नमः । भवलिङ्गाय नमः । शर्वाय नमः । शर्वलिङ्गाय
नमः । शिवाय नमः । शिवलिङ्गाय नमः । ज्वलाय नमः । ज्वललिङ्गाय नमः । आत्माय

नमः । आत्मलिङ्गाय नमः । परमाय नमः । परमलिङ्गाय नमः । एतत्सोमस्य सूर्यस्य
 सर्वलिङ्गं स्थापयति पाणिमन्त्रं पवित्रम् ॥
 सद्योजातं प्रपद्यामि सद्योजाताय वै नमो नमः । भवे भवे नार्तिभवे भवस्व माम् ।
 भवोद्भवाय नमः ॥ वामदेवाय नमो ज्येष्ठाय नमश्श्रेष्ठाय नमो रुद्राय नमः कालाय
 नमः कलविकरणाय नमो बलविकरणाय नमो बलाय नमो बलप्रमथनाय नमस्सर्वभू-
 तदमनाय नमो मनोन्मनाय नमः ॥ अघोरैभ्योऽथ घोरैभ्यो घोरघोरतरैभ्यः । सर्वैभ्यः
 सर्वशैभ्यो नमस्ते अस्तु रुद्ररूपेभ्यः ॥ तत्पुरुषाय विद्महे महादेवाय धीमहि ।
 तन्नो रुद्रः प्रचोदयात् ॥ ईशान-स्सर्वविद्यानामीश्वर-स्सर्व भूतानां ब्रह्माऽधिपतिर्ब्रह्म-
 णोऽधिपतिर्ब्रह्मा शिवो मे अस्तु सदाशिवोम् ॥
 नमो हिरण्यबाहवे हिरण्यवर्णाय हिरण्यरूपाय हिरण्यपतयेऽम्बिकापतये उमापतये
 पशुपतये नमो नमः । ऋतं सत्यं परं ब्रह्म पुरुषं कृष्णपिङ्गलम् । ऊर्ध्वरेतं विरूपाक्षं
 विश्वरूपाय वै नमो नमः ॥ सर्वो वै रुद्र-स्तस्मै रुद्राय नमो अस्तु । पुरुषो वै रुद्र-
 स्सन्महो नमो नमः । विश्वं भूतं भुवनं चित्रं बहुधा जातं जायमानं च यत् । सर्वो ह्येष
 रुद्र-स्तस्मै रुद्राय नमो अस्तु । कद्रुद्राय प्रचेतसे मीढुष्टमाय तव्यसे । वो चेम शन्तमगं
 हृदे । सर्वो ह्येष रुद्र-स्तस्मै रुद्राय नमो अस्तु ॥

॥ श्री रुद्रप्रश्नः ॥

ॐ नमो भगवते रुद्राय ॥

ॐ नमस्ते रुद्र मन्यवे उतोतु इषवे नमः । नमस्ते अस्तु धन्वने बाहुभ्यामुत ते नमः । या
 त इषुः शिवतमा शिवं बभूव ते धनुः । शिवा शरव्या या तव तया नो रुद्र मृडय । या ते
 रुद्र शिवा तनूरघोराऽर्पापकाशिनी । तया नस्तनुवा शन्तमया गिरिशन्ताभिचांकशीहि
 । यामिषु गिरिशन्त हस्ते बिभर्ष्यस्तवे । शिवां गिरित्र तां कुरु मा हिंसीः पुरुषं
 जगत् । शिवेन वचसा त्वा गिरिशाच्छावदामसि । यथानः सर्वमिज्जगदयक्ष्मणं सुमना
 असत् । अध्यवोचदधिवक्ता प्रथमो दैव्यो भिषक् । अहीगंश्च सर्वाञ्जम्भयन्सर्वाश्च
 यातुधान्यः । असौ यस्ताम्रो अरुण उत बभ्रुः सुमङ्गलः । ये चेमागं रुद्रा अभितो दिक्षु
 श्रिताः संहस्रशोऽवैषागं हेड ईमहे । असौ योऽवसर्पति नीलग्रीवो विलोहितः । उत्तैर्न
 गोपा अदृशन्नदृशन्नदृहायः । उत्तैर्न विश्वा भूतानि स दृष्टो मृडयाति नः । नमो अस्तु
 नीलग्रीवाय सहस्राक्षाय मीढुषे । अथो ये अस्य सत्त्वानोऽहं तेभ्योऽकरन्मः । प्रमुञ्च

धन्वंनस्त्वमुभयोरारिर्ज्योर्ज्याम् । याश्च ते हस्त इषवः परा ता भगवो वप । अवृतत्य
धनुस्तवग्ं सहस्राक्ष शतैषुधे । निशीर्य शल्यानां मुखां शिवो नः सुमनां भव । विज्यं
धनुः कपर्दिनो विशल्यो बाणवाग्ं उत । अनैशत्रस्येपव आभुरस्य निपंगथिः । या ते
हेतिर्मादुष्टम हस्ते बभूव ते धनुः । तयाऽस्मान्, विश्वतस्त्वमयक्ष्मया परिबुज । नमस्ते
अस्त्वायुधायानां तताय धृष्णवै । उभाभ्यामुत ते नमो बाहुभ्यां तव धन्वने । परि ते
धन्वने हेतिरस्मान्वृणक्तु विश्वतः । अथो य इषुधिस्तवारे अस्मन्निधेहि तम् ॥ १ ॥

शम्भवे नमः । नमस्ते अस्तु भगवन्विश्वेश्वराय महादेवाय त्र्यम्बकाय त्रिपुरान्तकाय
त्रिकाग्निकालाय कालाग्निरुद्राय नीलकण्ठाय मृत्युञ्जयाय सर्वेश्वराय सदाशिवाय
श्रीमन्महादेवाय नमः ॥

नमो हिरण्यबाहवे सेनान्ये दिशां च पतये नमो नमो वृक्षेभ्यो हरिकेशेभ्यः पशूनां पतये
नमो नमः सस्त्रिञ्जराय विषीमते पथीनां पतये नमो नमो बभ्रुशाय विव्याधिनेऽन्नानां
पतये नमो नमो हरिकेशायोपवीतिने पुष्टानां पतये नमो नमो भवस्य हेत्यै जगतां पतये
नमो नमो रुद्रायां तताविने क्षेत्राणां पतये नमो नमः सूतायाहन्त्याय वनानां पतये नमो
नमो रोहिताय स्थपतये वृक्षाणां पतये नमो नमो मन्त्रिणे वाणिजाय कक्षाणां पतये नमो
नमो भुवतये वारिवस्कृतायौषधीनां पतये नमो नम उच्चैर्घोषायाक्रन्दयते पत्तीनां पतये
नमो नमः कृत्स्नवीताय धावते सत्त्वेनां पतये नमः ॥ २ ॥

नमः सहमानाय निव्याधिने आव्याधिनीनां पतये नमो नमः ककुभाय निषङ्गिणे स्ते-
नानां पतये नमो नमो निषङ्गिण इषुधिमते तस्कराणां पतये नमो नमो वञ्चते परिवञ्चते
स्तायूनां पतये नमो नमो निचेरवे परिचरायारण्यानां पतये नमो नमः सृकाविभ्यो
जिघाग्सञ्चो मुष्णतां पतये नमो नमोऽसिमञ्चो नक्तश्चरञ्चः प्रकृन्तानां पतये नमो
नम उष्णीषिणे गिरिचराय कुलुञ्चानां पतये नमो नम इषुमञ्चो धन्वाविभ्यश्च वो नमो
नम आतन्वानेभ्यः प्रतिदधानेभ्यश्च वो नमो नम आयच्छञ्चो विसृजञ्चश्च वो नमो
नमोऽस्यञ्चो विध्यञ्चश्च वो नमो नम आसीनेभ्यः शयानेभ्यश्च वो नमो नमः स्वपञ्चो
जाग्रञ्चश्च वो नमो नमस्तिष्ठञ्चो धावञ्चश्च वो नमो नमः सभाभ्यः सभापतिभ्यश्च वो
नमो नमो अश्वेभ्योऽश्वपतिभ्यश्च वो नमः ॥ ३ ॥

नम आव्याधिनीभ्यो विविध्यन्तीभ्यश्च वो नमो नम उगणाभ्यस्तृगंहतीभ्यश्च वो नमो
नमो गृत्सेभ्यो गृत्सपतिभ्यश्च वो नमो नमो व्रातेभ्यो व्रातपतिभ्यश्च वो नमो नमो गणेभ्यो
गणपतिभ्यश्च वो नमो नमो विरूपेभ्यो विश्वरूपेभ्यश्च वो नमो नमो महर्ज्यः, क्षुल्लकेभ्यश्च

वो नमो नमो रथिभ्योऽरथेभ्यश्च वो नमो नमो रथेभ्यो रथपतिभ्यश्च वो नमो नमः
 सेनाभ्यः सेनानिभ्यश्च वो नमो नमः, क्षत्तृभ्यः सङ्ग्रहीतृभ्यश्च वो नमो नमस्तक्ष्मभ्यो रथ-
 कारेभ्यश्च वो नमो नमः कुलालेभ्यः कर्मरिभ्यश्च वो नमो नमः पुञ्जिष्टेभ्यो निषादेभ्यश्च
 वो नमो नमः इषुकृद्भ्यो धन्वकृद्भ्यश्च वो नमो नमो मृगयुभ्यः श्वनिभ्यश्च वो नमो नमः
 श्वभ्यः श्वपतिभ्यश्च वो नमः ॥ ४ ॥

नमो भवाय च रुद्राय च नमः शर्वाय च पशुपतये च नमो नीलग्रीवाय च शितिकण्ठाय
 च नमः कपर्दिने च व्युप्तकेशाय च नमः सहस्राक्षाय च शतधन्वने च नमो गिरिशाय
 च शिपिविष्टाय च नमो मीढुष्टमाय चेषुमते च नमो ह्रस्वाय च वामनाय च नमो
 बृहते च वर्षायसे च नमो वृद्धाय च संवृध्वने च नमो अग्रियाय च प्रथमाय च नमः
 आशवे चाजिराय च नमः शीघ्रियाय च शीभ्याय च नमः ऊर्म्याय चावस्वन्याय च नमः
 स्रोतस्याय च द्वीप्याय च ॥ ५ ॥

नमो ज्येष्ठाय च कनिष्ठाय च नमः पूर्वजाय चापरजाय च नमो मध्यमाय चापगल्भाय
 च नमो जघन्याय च बुध्रियाय च नमः सोभ्याय च प्रतिसूर्याय च नमो याम्याय च
 क्षेम्याय च नमः उर्वर्याय च खल्याय च नमः श्लोक्याय चाऽवसान्याय च नमो वन्याय
 च कक्ष्याय च नमः श्रवाय च प्रतिश्रवाय च नमः आशुषेणाय चाशुरंथाय च नमः शूराय
 चावभिन्दते च नमो वर्मिणे च वरूथिने च नमो बिल्मिने च कवचिने च नमः श्रुताय च
 श्रुतसेनाय च ॥ ६ ॥

नमो दुन्दुभ्याय चाहनन्याय च नमो धृष्णवे च प्रमृशाय च नमो दूताय च प्रहिताय च
 नमो निष्ङ्गिणे चेषुधिमते च नमस्तीक्ष्णेषवे चायुधिने च नमः स्वायुधाय च सुधन्वने च
 नमः सुत्याय च पथ्याय च नमः काट्याय च नीप्याय च नमः सूद्याय च सरस्याय च
 नमो नाद्याय च वैशन्ताय च नमः कूप्याय चावट्याय च नमो वर्ष्याय चावर्ष्याय च नमो
 मेघ्याय च विद्युत्याय च नमः ईध्रियाय चातप्याय च नमो वात्याय च रेष्मियाय च नमो
 वास्तव्याय च वास्तुपाय च ॥ ७ ॥

नमः सोमाय च रुद्राय च नमस्ताम्राय चारुणाय च नमः शङ्गाय च पशुपतये च नमः
 उग्राय च भीमाय च नमो अग्रेव्धाय च दूरेव्धाय च नमो हृन्ने च हनीयसे च नमो वृक्षेभ्यो
 हरिकेशेभ्यो नमस्ताराय नमश्शम्भवे च मयोभवे च नमः शङ्कराय च मयस्कराय च नमः
 शिवाय च शिवतराय च नमस्तीर्थ्याय च कूल्याय च नमः पार्याय चावार्याय च नमः
 प्रतरणाय चोत्तरणाय च नमः आतार्याय चालाद्याय च नमः शष्प्याय च फेन्याय च नमः

सिकृत्पाय च प्रवाह्याय च ॥ ८ ॥

नमः इरिण्याय च प्रपथ्याय च नमः किङ्गशिलाय च क्षयणाय च नमः कपर्दिने च पुलस्तये च नमो गोष्ठ्याय च गृह्याय च नमस्तत्प्याय च गेह्याय च नमः काट्याय च गह्वरेष्ठाय च नमो हृदय्याय च निवेष्याय च नमः पाङ्गस्य्याय च रजस्य्याय च नमः शुष्क्याय च हरित्याय च नमो लोप्याय चोलप्याय च नम ऊर्व्याय च सूर्म्याय च नमः पुण्याय च पर्णशृङ्गाय च नमोऽपगुरमाणाय चाभिघ्नते च नम आखिबदते च प्रखिबदते च नमो वः किरिकेभ्यो देवानाङ्गं हृदयेभ्यो नमो विक्षीणकेभ्यो नमो विचिन्वत्केभ्यो नम अनिर्हतेभ्यो नम आमोवत्केभ्यः ॥ ९ ॥

द्रापे अन्धसस्पते दरिद्रत्रीललोहित । एषां पुरुषाणामेषां पशूनां मा भेर्माऽरो मो एषां किञ्चनाममत् । या ते रुद्र शिवा तनूः शिवा विश्वाहभेषजी । शिवा रुद्रस्य भेषजी तया नो मृड जीवसे । इमाङ्गं रुद्राय तवसे कपर्दिने क्षयद्वीराय प्रभरामहे मतिम् । यथा नः शमसद्विपदे चतुष्पदे विश्वं पुष्टं ग्रामं अस्मिन्ननातुरम् । मृडा नो रुद्रोत नो मयस्कृधि क्षयद्वीराय नमसा विधेम ते । यच्छं च योश्च मनुरायजे पिता तदश्याम् तव रुद्र प्रणीतौ । मा नो महान्तमुत मा नो अर्भकं मा न उक्षन्तमुत मा न उक्षितम् । मा नोऽवधीः पितरं मोत मातरं प्रिया मा नस्तनुवो रुद्र रीरिषः । मा नस्तोके तनये मा न आयुषि मा नो गोषु मा नो अश्वेषु रीरिषः । वीरान्मा नो रुद्र भामितोऽवधीर्हविष्मन्तो नमसा विधेम ते । आरात्ते गोघ्न उत पूरुषक्षे क्षयद्वीराय सुम्रमस्मे ते अस्तु । रक्षा च नो अधि च देव ब्रूहधा च नः शर्म यच्छ द्विर्बर्हाः । स्तुहि श्रुतं गर्तसदं युवानं मृगन्न भीममुपह्लुमुग्रम् । मृडा जंरित्रे रुद्र स्तवानो अन्यन्ते अस्मन्निवपन्तु सेनाः । परिणो रुद्रस्य हेतिर्वृणक्तु परि त्वेषस्य दुर्मति रंघायोः । अव स्थिरा मघवञ्चस्तनुष्व मीढ्वस्तोकाय तनयाय मृडय । मीढ्वष्टम् शिवतम शिवो नः सुमना भव । परमे वृक्ष आयुधन्निधाय कृत्तिं वसान् आचर पिनाकं बिभ्रदागहि । विकिरिद विलोहितं नमस्ते अस्तु भगवः । यास्ते सहस्रगं हेतयोन्यमस्मन्निवपन्तु ताः । सहस्राणि सहस्रधा बाहुवोस्तव हेतयः । तासामीशानो भगवः पराचीना मुखा कृधि ॥ १० ॥

सहस्राणि सहस्रशो ये रुद्रा अधि भूम्याम् । तेषाङ्गं सहस्रयोजनेऽवधन्वानि तन्मसि । अस्मिन्महत्यङ्गं वेऽन्तरिक्षे भवा अधि । नीलंग्रीवाः शितिकण्ठाः शर्वा अधः, क्षमाचराः । नीलंग्रीवाः शितिकण्ठा दिवङ्ग रुद्रा उपश्रिताः । ये वृक्षेषु सस्मिञ्जरा नीलंग्रीवा विलोहिताः । ये भूतानामधिपतयो विशिखासः कपर्दिनः । ये अन्नैषु विविध्यन्ति

पात्रेषु पिबन्तो जनान् । ये पथां पथिरक्षय ऐलबृदा यव्युधः । ये तीर्थानि प्रचरन्ति
सृकावन्तो निषङ्गिणः । य एतावन्तश्च भूयाग्सश्च दिशो रुद्रा विन्तस्थिरे । तेषां
सहस्रयोजनेऽवधन्वानि तन्मसि । नमो रुद्रेभ्यो ये पृथिव्यां येऽन्तरिक्षे ये दिवि येषामन्नं
वातो वर्षमिषवस्तेभ्यो दश प्राचीर्दश दक्षिणा दश प्रतीचीर्दशोर्दीचीर्दशोर्ध्वास्तेभ्यो
नमस्ते नो मृडयन्तु ते यं द्विष्मो यश्च नो द्वेष्टि तं वो जम्भे दधामि ॥ ११ ॥

त्र्यम्बकं यजामहे सुगन्धिं पुष्टिवर्धनम् । उर्वारुकमिव बन्धनान्मृत्योर्मुक्षीय मामृतात्
। यो रुद्रो अग्रौ यो अप्सु य ओषधीषु यो रुद्रो विश्वा भुवना विवेश तस्मै रुद्राय
नमो अस्तु । तमुं हृदि यः स्विषुः सुधन्वा यो विश्वस्य क्षयति भेषजस्य । यक्ष्वामहे
सौमनसाय रुद्रं नमोभिर्देवमसुरं दुवस्य । अयं मे हस्तो भगवानयं मे भगवत्तरः । अयं
मे विश्वभेषजोऽयं शिवाभिर्मर्शनः । ये ते सहस्रमयुतं पाशा मृत्यो मर्त्याय हन्तवे ।
तान यज्ञस्य मायया सर्वानव यजामहे । मृत्यवे स्वाहा मृत्यवे स्वाहा । ॐ नमो भगवते
रुद्राय विष्णवे मृत्युर्मे पाहि ॥

प्राणानां ग्रन्थिरसि रुद्रो मां विशान्तकः । तेनान्नेनाप्यायस्व । सदाशिवोम् ॥

ॐ शान्तिः शान्तिः शान्तिः ॥

॥ चमकप्रश्नः ॥

ॐ अग्राविष्णू सजोषसेमा वर्धन्तु वां गिरः । द्युमैर्वाजैर्भिरागतम् । वाजंश्च मे प्रसवश्च
मे प्रयतिश्च मे प्रसितिश्च मे धीतिश्च मे क्रतुश्च मे स्वरश्च मे श्लोकश्च मे श्रावश्च मे श्रुतिश्च
मे ज्योतिश्च मे सुवश्च मे प्राणश्च मेऽपानश्च मे व्यानश्च मेऽसुश्च मे चित्तं च म आधीतं
च मे वाक्च मे मनश्च मे चक्षुश्च मे श्रोत्रं च मे दक्षश्च मे बलं च म ओजश्च मे सहश्च म
आयुश्च मे जरा च म आत्मा च मे तनूश्च मे शर्म च मे वर्म च मेऽङ्गानि च मेऽस्थानि च
मे पररूपि च मे शरीराणि च मे ॥ १ ॥

ज्यैष्ठ्यं च म आधिपत्यं च मे मन्युश्च मे भामश्च मेऽमश्च मेऽम्भश्च मे जेमा च मे महिमा
च मे वरिमा च मे प्रथिमा च मे वर्ष्मा च मे द्राघुया च मे वृद्धं च मे वृद्धिश्च मे सत्यं च
मे श्रद्धा च मे जगच्च मे धनं च मे वशश्च मे त्विषिश्च मे क्रीडा च मे मोदश्च मे जातं च मे
जनिष्यमाणं च मे सूक्तं च मे सुकृतं च मे वित्तं च मे वेद्यं च मे भूतं च मे भविष्यच्च मे
सुगं च मे सुपथं च म ऋद्धं च म ऋद्धिश्च मे क्लृप्तं च मे क्लृप्तिश्च मे मतिश्च मे सुमतिश्च मे
॥ २ ॥

शं च मे मयश्च मे प्रियं च मे ऽनुकामश्च मे कामश्च मे सौमनसश्च मे भद्रं च मे श्रेयश्च मे
वस्यश्च मे यशश्च मे भगश्च मे द्रविणं च मे यन्ता च मे धर्ता च मे क्षेमश्च मे धृतिश्च मे विश्वं
च मे महश्च मे सविच्च मे ज्ञात्रं च मे सूश्च मे प्रसूश्च मे सीरं च मे लयश्च मे ऋतं च मे ऽमृतं
च मे ऽयुक्ष्मं च मे ऽनामयच्च मे जीवातुश्च मे दीर्घायुत्वं च मे ऽनमित्रं च मे ऽभयं च मे सुगं
च मे शयनं च मे सूषा च मे सुदिनं च मे ॥ ३ ॥

ऊर्कं मे सूनृतां च मे पर्यश्च मे रसश्च मे घृतं च मे मधुं च मे सग्धिश्च मे सपीतिश्च मे
कृषिश्च मे वृष्टिश्च मे जैत्रं च म औद्विद्यं च मे रयिश्च मे रायश्च मे पुष्टं च मे पुष्टिश्च मे विभु
च मे प्रभु च मे बहु च मे भूयश्च मे पूर्णं च मे पूर्णतरं च मे ऽक्षितिश्च मे कूयवाश्च मे ऽन्नं च
मे ऽक्षुच्च मे व्रीहयश्च मे यवाश्च मे माषाश्च मे तिलाश्च मे मुद्राश्च मे खल्वाश्च मे गोधूमाश्च
मे मसुराश्च मे प्रियङ्गवश्च मे ऽणवश्च मे श्यामकाश्च मे नीवाराश्च मे ॥ ४ ॥

अश्मां च मे मृत्तिका च मे गिरयश्च मे पर्वताश्च मे सिकताश्च मे वनस्पतयश्च मे हिरण्यं
च मे ऽयश्च मे सीसं च मे त्रपुंश्च मे श्यामं च मे लोहं च मे ऽग्निश्च म आपंश्च मे वीरुधंश्च
म ओषधयश्च मे कृष्टपच्यं च मे ऽकृष्टपच्यं च मे ग्राम्याश्च मे पशवं आरण्याश्च यज्ञेन
कल्पन्तां वित्तं च मे वित्तिश्च मे भूतं च मे भूतिश्च मे वसुं च मे वसतिश्च मे कर्म च मे
शक्तिश्च मे ऽर्थश्च म एमंश्च म इतिश्च मे गतिश्च मे ॥ ५ ॥

अग्निश्च म इन्द्रश्च मे सोमंश्च म इन्द्रश्च मे सविता च म इन्द्रश्च मे सरस्वती च म इन्द्रश्च
मे पूषा च म इन्द्रश्च मे बृहस्पतिश्च म इन्द्रश्च मे मित्रश्च म इन्द्रश्च मे वरुणश्च म इन्द्रश्च
मे त्वष्टां च म इन्द्रश्च मे धाता च म इन्द्रश्च मे विष्णुश्च म इन्द्रश्च मे ऽश्विनौ च म इन्द्रश्च
मे मरुतश्च म इन्द्रश्च मे विश्वे च मे देवा इन्द्रश्च मे पृथिवी च म इन्द्रश्च मे ऽन्तरिक्षं च
म इन्द्रश्च मे द्यौश्च म इन्द्रश्च मे दिशश्च म इन्द्रश्च मे मूर्धा च म इन्द्रश्च मे प्रजापतिश्च म
इन्द्रश्च मे ॥ ६ ॥

अङ्गुशुश्च मे रश्मिश्च मे ऽदाभ्यश्च मे ऽधिपतिश्च म उपाङ्गुशुश्च मे ऽन्तर्यामश्च म ऐन्द्रवायवश्च
मे मैत्रावरुणश्च म आश्विनश्च मे प्रतिप्रस्थानंश्च मे शुक्रश्च मे मन्थी च म आग्रयणश्च मे
वैश्वदेवश्च मे ध्रुवश्च मे वैश्वानरश्च म ऋतुग्रहाश्च मे ऽतिग्राह्याश्च म ऐन्द्राग्रश्च मे वैश्वदेवश्च
मे मरुत्वतीयाश्च मे माहेन्द्रश्च म आदित्यश्च मे सावित्रश्च मे सारस्वतश्च मे पौष्णश्च मे
पालीवतश्च मे हरियोजनश्च मे ॥ ७ ॥

इध्मश्च मे बर्हिश्च मे वेदिश्च मे धिष्ण्याश्च मे सुचंश्च मे चमसाश्च मे ग्रावाणश्च मे स्वरंश्च
म उपरवाश्च मे ऽधिषवणे च मे द्रोणकलशश्च मे वायव्यानि च मे पूतभृच्च म आधवनीयंश्च
म आग्नीध्रं च मे हविर्धानं च मे गृहाश्च मे सदश्च मे पुरोडाशाश्च मे पचताश्च मे ऽवभृथश्च

मे स्वगाकारश्च मे ॥ ८ ॥

अग्निश्च मे घर्मश्च मे ऽर्कश्च मे सूर्यश्च मे प्राणश्च मे ऽश्वमेधश्च मे पृथिवी च मे ऽदितिश्च मे
दितिश्च मे द्यौश्च मे शक्करीरङ्गुलयो दिशश्च मे यज्ञेन कल्पन्तामृक् मे सामं च मे स्तोमंश्च
मे यजुंश्च मे दीक्षा च मे तपश्च मे ऋतुश्च मे व्रतं च मे ऽहोरात्रयोर्वृष्ट्या बृहद्रथन्तरे च मे
यज्ञेन कल्पेताम् ॥ ९ ॥

गर्भाश्च मे वत्साश्च मे त्र्यविंश्च मे त्र्यवी च मे दित्यवाद् च मे दित्यौही च मे पश्चाविंश्च मे
पश्चावी च मे त्रिवत्सश्च मे त्रिवत्सा च मे तुर्यवाद् च मे तुर्यौही च मे पष्ठवाद् च मे पष्ठौही
च मे ऽकुशा च मे वशा च मे ऋषभश्च मे वेहश्च मे ऽनङ्गाश्च मे धेनुश्च मे आयुर्यज्ञेन कल्पतां
प्राणो यज्ञेन कल्पतामपानो यज्ञेन कल्पतां व्यानो यज्ञेन कल्पतां चक्षुर्यज्ञेन कल्पतां
श्रोत्रं यज्ञेन कल्पतां मनो यज्ञेन कल्पतां वाग्यज्ञेन कल्पतामात्मा यज्ञेन कल्पतां यज्ञो
यज्ञेन कल्पताम् ॥ १० ॥

एकां च मे तिस्रश्च मे पञ्च च मे सप्त च मे नव च मे एकादश च मे त्रयोदश च मे पञ्चदश च
मे सप्तदश च मे नवदश च मे एकविंशतिश्च मे त्रयोविंशतिश्च मे पञ्चविंशतिश्च मे
सप्तविंशतिश्च मे नवविंशतिश्च मे एकत्रिंशच्च मे त्रयस्त्रिंशच्च मे चतस्रश्च मे ऽष्टौ
च मे द्वादश च मे षोडश च मे विंशतिश्च मे चतुर्विंशतिश्च मे ऽष्टाविंशतिश्च मे
द्वात्रिंशच्च मे षट्त्रिंशच्च मे चत्वारिंशच्च मे चतुश्चत्वारिंशच्च मे ऽष्टाचत्वारिंशच्च मे
वाजंश्च प्रसवश्चापिजश्च ऋतुश्च सुवश्च मूर्धा च व्यश्रियश्चान्त्यायनश्चान्त्यश्च भौवनश्च
भुवनश्चाधिपतिश्च ॥

११ ॥

ॐ इडां देवहर्मनुर्यज्ञनीर्बृहस्पतिरुक्थामदानि शगंसिषद्विश्वेदेवाः सूक्तावाचः पृथिवी-
मातर्मा मां हिंसीर्मधुं मनिष्ये मधुं जनिष्ये मधुं वक्ष्यामि मधुं वदिष्यामि मधुमतीं दे-
वेभ्यो वाचमुद्यासगं शुश्रूषेण्यां मनुष्येभ्यस्तं मां देवा अवंतु शोभायै पितरोऽनुमदन्तु ॥
ॐ शान्तिः शान्तिः शान्तिः ॥

॥ पुरुषसूक्तम् ॥

ॐ तच्छुं योरावृणीमहे । गातुं यज्ञाय । गातुं यज्ञपतये । देवीः स्वस्तिरस्तु नः ।
स्वस्तिर्मानुषेभ्यः । ऊर्ध्वं जिगातु भेषजम् । शत्रो अस्तु द्विपदै । शं चतुष्पदे ॥ ॐ
शान्तिः शान्तिः शान्तिः ॥

ॐ सहस्रशीर्षा पुरुषः । सहस्राक्षः सहस्रपात् । स भूमिं विश्वतो वृत्वा । अत्यंति-
ष्ठदशाङ्गुलम् । पुरुष एवेदग् सर्वम् । यद्धृतं यच्च भव्यम् । उतामृतत्वस्येशानः ।
यदत्रैनातिरोहति । एतावानस्य महिमा । अतो ज्यायागश्च पूरुषः ॥ १ ॥

पादोऽस्य विश्वा भूतानि । त्रिपादस्यामृतं दिवि । त्रिपादूर्ध्व उदैत्पुरुषः । पादोऽस्ये-
हाऽऽभवात्पुनः । ततो विष्वङ्मक्रामत् । साशानानशने अभि । तस्माद्विराडजायत ।
विराजो अधि पूरुषः । स जातो अत्यरिच्यत । पश्चाद्भूमिमथौ पुरः ॥ २ ॥

यत्पुरुषेण हविषा । देवा यज्ञमतन्वत । वसन्तो अस्यासीदाज्यम् । ग्रीष्म इध्म-
श्शरद्धविः । सप्तास्यासन्परिधयः । त्रिः सप्त समिधः कृताः । देवा यद्यज्ञं तन्वानाः ।
अबध्न्युरुषं पशुम् । तं यज्ञं बर्हिषि प्रौक्षन् । पुरुषं जातमग्रतः ॥ ३ ॥

तेन देवा अयजन्त । साध्या ऋषयश्च ये । तस्माद्यज्ञात्सर्वहुतः । सम्भृतं पृषदाज्यम् ।
पशूग्स्ताग्श्चक्रे वायव्यान् । आरण्यान्ग्राम्याश्च ये । तस्माद्यज्ञात्सर्वहुतः । ऋचः सामानि
जज्ञिरे । छन्दाग्सि जज्ञिरे तस्मात् । यजुस्तस्मादजायत ॥ ४ ॥

तस्मादश्वा अजायन्त । ये के चोभयादतः । गावो ह जज्ञिरे तस्मात् । तस्माज्जाता
अजावयः । यत्पुरुषं व्यदधुः । कतिधा व्यकल्पयन् । मुखं किमस्य कौ बाहू । कावूरू
पादाबुच्येते । ब्राह्मणोऽस्य मुखमासीत् । बाहू राजन्यः कृतः ॥ ५ ॥

ऊरू तदस्य यद्वैश्यः । पृथ्वागं शूद्रो अजायत । चन्द्रमा मनसो जातः । चक्षोः सूर्यो
अजायत । मुखादिन्द्रश्चाग्निश्च । प्राणाद्वायुरजायत । नाभ्या आसीदन्तरिक्षम् । शीर्ष्णो
द्यौः समवर्तत । पृथ्वा भूमिर्दिशः श्रोत्रात् । तथा लोकागं अकल्पयन् ॥ ६ ॥

वेदाहमेतं पुरुषं महान्तम् । आदित्यवर्णं तमसस्तु पारे । सर्वाणि रूपाणि विचित्य
धीरः । नामानि कृत्वाऽभिवदन्, यदास्ते । धाता पुरस्ताद्यमुंदाजहार । शक्रः प्रविद्वा-
न्प्रदिशश्चतस्रः । तमेवं विद्वानमृतं इह भवति । नान्यः पन्था अयनाय विद्यते । यज्ञेन
यज्ञमयजन्त देवाः । तानि धर्माणि प्रथमान्यासन् । ते ह नाकं महिमानः सचन्ते । यत्र
पूर्वं साध्याः सन्ति देवाः ॥ ७ ॥

अज्यः सम्भृतः पृथिव्यै रसाच्च । विश्वकर्मणः समवर्तताधि । तस्य त्वष्टा विदधद्रूपमेति
। तत्पुरुषस्य विश्वमाजानमग्रै । वेदाहमेतं पुरुषं महान्तम् । आदित्यवर्णं तमसः
परस्तात् । तमेवं विद्वानमृतं इह भवति । नान्यः पन्था विद्यतेयऽनाय । प्रजापतिश्चरति
गर्भे अन्तः । अजायमानो बहुधा विजायते ॥ ८ ॥

तस्य धीराः परिजानन्ति योनिम् । मरीचीनां पदमिच्छन्ति वेधसः । यो देवेभ्य आतपति

। यो देवानां पुरोहितः । पूर्वो यो देवेभ्यो जातः । नमो रुचाय ब्राह्मणे । रुचं ब्राह्मं
जनयन्तः । देवा अग्रे तदब्रुवन् । यस्त्वेवं ब्राह्मणो विद्यात् । तस्य देवा असन् वशे ॥
१ ॥
हीशं ते लक्ष्मीश्च पत्न्यौ । अहोरात्रे पार्श्वे । नक्षत्राणि रूपम् । अश्विनौ व्यात्तम् । इष्टं
मनिषाण । अमुं मनिषाण । सर्वं मनिषाण ॥ १० ॥

॥ दुर्गा सूक्तम् ॥

ॐ जातवेदसे सुनवाम सोमं मरातीयतो निदहाति वेदः । स नः पर्षदतिं दुर्गाणि
विश्वानावेव सिन्धुं दुरिताऽत्यग्निः ॥ तामग्निवर्णां तपसा ज्वलन्तीं वैरोचनीं कर्मफलेषु
जुष्टाम् । दुर्गां देवीं शरणमहं प्रपद्ये सुतरसि तरसे नमः ॥ अग्रे त्वं पारया नव्यो
अस्मान्स्वस्तिभिरतिं दुर्गाणि विश्वा । पूशं पृथ्वी बहुला न उर्वी भवा तोकाय
तनयाय शंयोः ॥ विश्वानि नो दुर्गहा जातवेदः सिन्धुन्न नावा दुरिताऽतिपर्षि । अग्रे
अत्रिवन्मनसा गृणानोऽस्माकं बोध्यविता तनूनाम् ॥ पृतना जितगुं सहमानमुग्रमग्निं
हुवेम परमाथ्सधस्थात् । स नः पर्षदतिं दुर्गाणि विश्वा क्षामद्देवो अतिं दुरिताऽत्यग्निः
॥ प्रलोषिं कमीड्यो अध्वरेषु सनाच्च होता नव्यश्च सत्सि । स्वाञ्चोऽग्रे तनुवं पिप्रयस्वा-
स्मभ्यं च सौभगमायंजस्व ॥
गोभिर्जुष्टमयुजो निषिक्तं तवैन्द्र विष्णोरनुसञ्चरेम । नाकस्य पृष्ठमभि संवसानो वैष्णवीं
लोक इह मादयन्ताम् ॥
ॐ कात्यायनाय विद्महे कन्यकुमारि धीमहि । तन्नो दुर्गिः प्रचोदयात् ॥
ॐ शान्तिः शान्तिः शान्तिः ॥

॥ आयुष्य सूक्तम् ॥

यो ब्रह्मा ब्रह्मण उज्जहार प्राणैः शिरः कृत्तिवासाः पिनाकी । ईशानो देवः स न आयुर्दधातु
तस्मै जुहोमि हविषा घृतेन ॥ १ ॥
विभ्राजमानः सरिरस्य मध्याद्रोचमानो घर्मरुचिर्य आगात् । स मृत्युपाशानपनुद्य
घोरा निहायुषेणो घृतमन्तु देवः ॥ २ ॥
ब्रह्मज्योतिर्ब्रह्म-पत्नीषु गर्भं यमादधात् पुरुरूपं जयन्तम् । सुवर्णरम्भग्रह-मर्कमर्च्यं
तमायुषे वर्धयामो घृतेन ॥ ३ ॥

श्रियं लक्ष्मी-मौबला-मम्बिकां गां षष्ठीं च यामिन्द्रसेनैत्युदाहुः । तां विद्यां ब्रह्मयोनिर्गं
सरूपा मिहायुषे तर्पयामौ घृतेन ॥ ४ ॥

दाक्षायण्यः सर्वयोन्यः स योन्यः सहस्रशो विश्वरूपां विरूपाः । ससूनवः सपतयः
सयूथ्या आयुषेणो घृतमिदं जुषन्ताम् ॥ ५ ॥

दिव्या गणा बहुरूपाः पुराणा आयुश्छिदो नः प्रमथन्तु वीरान् । तेभ्यो जुहोमि बहुधा
घृतेन मा नः प्रजागं रीरिषो मोत वीरान् ॥ ६ ॥

एकः पुरस्तात् य इदं बभूव यतो बभूव भुवनस्य गोपाः । यमप्येति भुवनं साम्पराये
स नो हविर्घृत-मिहायुषैर्तु देवः ॥ ७ ॥

वसून रुद्रा-नादित्यान् मरुतोऽथ साध्यान् ऋभून् यक्षान् गन्धर्वाश्च पितृश्च विश्वान् ।
भृगून् सर्पाश्चाङ्गिरसोऽथ सर्वान् घृतं हुत्वा स्वायुष्या मह्यामं शश्वत् ॥ ८ ॥

विष्णो त्वं नो अन्तमश्शर्मयच्छ सहन्त्य । प्रतेधारां मधुश्चुत उथ्सं दुहते अक्षितम् ॥
॥ ॐ शान्तिः शान्तिः शान्तिः ॥

॥ भाग्य सूक्तम् ॥

ॐ प्रातरग्निं प्रातरिन्द्रं हवामहे प्रातर्मित्रा वरुणा प्रातरश्विना । प्रातर्भगं पूषणं
ब्रह्मणस्पतिं प्रातः सोममुत रुद्रं हुवेम ॥

१ ॥ प्रातर्जितं भगमुग्रं हुवेम वयं पुत्र-मर्दितैर्यो विधर्ता । आद्धश्चिद्यं मन्यमानस्तुर-
श्चिद्राजा चिद्यं भगं भक्षित्याह ॥ २ ॥

भगप्रणेत-भग सत्यराधो भगेमां धियमुदवददन्नः । भगप्रणो जनय गोभि-रश्वैर्भगप्रनृभि-
नृवन्तस्स्याम ॥

३ ॥ उतेदानीं भगवन्तस्स्यामोत प्रपित्व उत मध्ये अह्वाम् । उतोदिता मघवन्सूर्यस्य
वयं देवानां सुमतौ स्याम ॥ ४ ॥

भग एव भगवाग् अस्तु देवास्तेन वयं भगवन्तस्स्याम । तं त्वां भग सर्वं इज्जोहवीमि
सनो भग पुर एता भवेह ॥ ५ ॥ समध्वरायोषसोऽनमन्त दधिक्रावेव शुचयै पदाय ।

अर्वाचीनं वसुविदं भग्नो रथमिवाऽश्वावाजिन् आवहन्तु ॥ ६ ॥

अश्वावती-गोमती-र्न उषासो वीरवतीस्सद-मुच्छन्तु भद्राः । घृतं दुहाना विश्वतः प्रपीना
यूयं पात स्वस्तिभिस्सदा नः ॥ ७ ॥ यो मांऽग्रे भागिनं सन्तमथाभागं चिकीर्षति

। अभा॒गम॑ग्ने तं कुरु॒ माम॑ग्ने भा॒गि॒नं कुरु॑ ॥ ८ ॥

ॐ शान्तिः॒ शान्तिः॒ शान्तिः॑ ॥

॥ मन्त्रपुष्पम् ॥

ॐ भ॒द्रं कर्णे॑भिः शृणु॒याम॑ दे॒वाः । भ॒द्रं प॑श्येमा॒क्षभि॑र्यज॑त्राः । स्थि॒रैरङ्गै॑स्तुष्टुवा॒ग्संस्तु॑-
नूभिः । व्य॒शेम॑ दे॒वहि॑तं यदायुः । स्व॒स्ति न॒ इन्द्रो॑ वृ॒द्धश्र॑वाः । स्व॒स्ति नः॑ पू॒षा वि॒श्ववे॑दाः
। स्व॒स्ति न॒स्ताक्ष्यो॑ अ॒रिष्ट॑नेमिः । स्व॒स्ति नो॒ बृह॑स्पति॒र्दधातु॑ ॥ ॐ शान्तिः॒ शान्तिः॒ शान्तिः॑ ।

ॐ यो॑ऽपां पुष्पं वेदं । पुष्प॑वान् प्र॒जावा॑न् पशु॒मान् भ॑वति । च॒न्द्रमा॑ वा अ॒पां पुष्प॑म्
। पुष्प॑वान् प्र॒जावा॑न् पशु॒मान् भ॑वति । य ए॒वं वेदं॑ । यो॑ऽपामा॒यत॑नं वेदं । आ॒यत॑न-
वान् भवति । अ॒ग्निर्वा अ॒पामा॒यत॑नम् । आ॒यत॑नवान् भवति । यो॑ऽग्नेरा॒यत॑नं वेदं ॥
आ॒यत॑नवान् भवति । आपो॑ वा अ॒ग्नेरा॒यत॑नम् । आ॒यत॑नवान् भवति । य ए॒वं वेदं॑
। यो॑ऽपामा॒यत॑नं वेदं । आ॒यत॑नवान् भवति । वा॒युर्वा अ॒पामा॒यत॑नम् । आ॒यत॑नवान्
भवति । यो वा॒योरा॒यत॑नं वेदं । आ॒यत॑नवान् भवति ॥

आपो॑ वै वा॒योरा॒यत॑नम् । आ॒यत॑नवान् भवति । य ए॒वं वेदं॑ । यो॑ऽपामा॒यत॑नं वेदं ।
आ॒यत॑नवान् भवति । अ॒सौ वै तप॑न्न॒पामा॒यत॑नम् । आ॒यत॑नवान् भवति । यो॑ऽमुष्य
तप॑त आ॒यत॑नं वेदं । आ॒यत॑नवान् भवति । आपो॑ वा अ॒मुष्य तप॑त आ॒यत॑नम् ॥
आ॒यत॑नवान् भवति । य ए॒वं वेदं॑ । यो॑ऽपामा॒यत॑नं वेदं । आ॒यत॑नवान् भवति । च॒न्द्रमा॑
वा अ॒पामा॒यत॑नम् । आ॒यत॑नवान् भवति । यश्च॒न्द्रम॑स आ॒यत॑नं वेदं । आ॒यत॑नवान्
भवति । आपो॑ वै च॒न्द्रम॑स आ॒यत॑नम् । आ॒यत॑नवान् भवति ॥

य ए॒वं वेदं॑ । यो॑ऽपामा॒यत॑नं वेदं । आ॒यत॑नवान् भवति । नक्ष॑त्राणि वा अ॒पामा॒यत॑नम्
। आ॒यत॑नवान् भवति । यो नक्ष॑त्राणामा॒यत॑नं वेदं । आ॒यत॑नवान् भवति । आपो॑ वै
नक्ष॑त्राणामा॒यत॑नम् । आ॒यत॑नवान् भवति । य ए॒वं वेदं॑ ॥ यो॑ऽपामा॒यत॑नं वेदं । आ॒यत॑-
नवान् भवति । पर्ज॑न्यो वा अ॒पामा॒यत॑नम् । आ॒यत॑नवान् भवति । यः पर्ज॑न्यस्या॒यत॑नं
वेदं । आ॒यत॑नवान् भवति । आपो॑ वै पर्ज॑न्यस्या॒ऽऽय॑तनम् । आ॒यत॑नवान् भवति । य
ए॒वं वेदं॑ । यो॑ऽपामा॒यत॑नं वेदं ॥

आ॒यत॑नवान् भवति । सं॒वत्स॑रो वा अ॒पामा॒यत॑नम् । आ॒यत॑नवान् भवति । यस्सं॑वत्स॒-
रस्या॒यत॑नं वेदं । आ॒यत॑नवान् भवति । आपो॑ वै सं॒वत्स॑रस्या॒यत॑नम् । आ॒यत॑नवान्
भवति । य ए॒वं वेदं॑ । यो॑ऽप्सु ना॒वं प्र॑तिष्ठितां वेदं । प्रत्ये॒व ति॑ष्ठति ॥

ॐ राजाधि॒राजाय॑ प्रसह्यसाहिने॑ । नमो॑ वयं वैश्रव॒णाय॑ कुर्महे । स मे॑ कामा॒न्काम॑-
कामा॒य॑ मह्यम् । क॒मे॒श्वरो॑ वैश्रव॒णो द॑दातु । कु॒बेरा॑यं वैश्रव॒णाय॑ । म॒हारा॑जाय॒ नमः॑ ॥
ॐ शान्तिः॒ शान्तिः॒ शान्तिः॑ ॥

॥ शान्तिमन्त्रः ॥

॥ ॐ श्री गुरुभ्यो नमः हरिः ॐ ॥

ॐ सह ना॑वतु । सह नौ॑ भुनक्तु । सह वी॑र्यं करवावहे । तेज॒स्विना॒वधी॑तमस्तु मा
वि॒द्विषा॑वहे ॥ ॐ शान्तिः॒ शान्तिः॒ शान्तिः॑ ॥

ॐ यश्छन्द॑सामृषभो वि॒श्वरूपः॑ । छन्दो॒भ्योऽध्य॑मृता॑त्सम्ब॒भूव॑ । स मेन्द्रो॑ मे॒धया॑
स्पृणोतु । अ॒मृत॑स्य दे॒वधार॑णो भूयासम् । शरी॑रं मे विच॑र्षणम् । जि॒ह्वा मे॑ मधु॑मत्तमा
। कर्णा॑भ्यां भूरि॒विश्रु॑वम् । ब्रह्म॑णः को॒शोऽसि॑ मे॒धया पि॑हितः । श्रु॒तं मे॑ गोपाय । ॐ
शान्तिः॒ शान्तिः॒ शान्तिः॑ ॥ ॐ वाङ्मे मन॑सि प्र॒तिष्ठि॑ता मनो॑ मे॒ वाचि॑ प्र॒तिष्ठि॑तमा॒विरा॒वीर्म
एधि वेद॑स्य म॒ आणी॑स्थः श्रु॒तं मे॑ मा प्रहा॑सीर॒नेना॒धीते॑नाहोरा॒त्रान् सन्द॑धाम्यु॒तं वदि॑-
ष्यामि स॒त्यं वदि॑ष्यामि तन्मा॑मवतु तद्व॒क्तार॑मव॒त्वव॑तु मा॑मवतु व॒क्तार॑मव॒त्वव॑तु व॒क्तार॑म॒ ॥

ॐ शान्तिः॒ शान्तिः॒ शान्तिः॑ ॥ ॐ आप्या॑यन्तु ममाङ्गानि वाक्प्राणश्चक्षुः श्रोत्रमथो
बलमिन्द्रियाणि च सर्वाणि । सर्वं ब्रह्मोपनिषदं माऽहं ब्रह्म निराकुर्यां मा मा ब्रह्म
निराकरोदनिराकरणमस्त्वनिराकरणं मेऽस्तु । तदात्मनि निरते य उपनिषत्सु धर्मास्ते
मयि सन्तु ते मयि सन्तु ॥ ॐ शान्तिः॒ शान्तिः॒ शान्तिः॑ ॥ ॐ भ॒द्रं कर्णे॑भिः शृणुयामं देवाः
। भ॒द्रं पश्ये॑माक्षभिर्यजत्राः । स्थि॒रैरङ्गै॑स्तुष्टुवाग्ं॒सस्त॑नूभिः । व्यशेम॑ दे॒वहि॑तं यदायुः ।
स्व॒स्ति न॒ इन्द्रो॑ वृद्धश्र॒वाः । स्व॒स्ति नः॑ पूषा वि॒श्ववे॑दाः । स्व॒स्ति न॒स्ताक्ष॑र्यो अरि॑ष्टनेमिः
। स्व॒स्ति नो॒ बृह॑स्पति॒र्दधातु॑ ॥ ॐ शान्तिः॒ शान्तिः॒ शान्तिः॑ ॥ ॐ पूर्ण॑मदः पूर्ण॑मिदं
पूर्ण॑त्पूर्ण॑मुदच्यते । पूर्ण॑स्य पूर्ण॑मादाय पूर्ण॑मेवावशिष्यते ॥ ॐ शान्तिः॒ शान्तिः॒ शान्तिः॑
॥

Encoded and proofread by Rekha Venkatesh

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

.. Vedamantramanjari 1 ..
was typeset on April 10, 2015

Please send corrections to sanskrit@cheerful.com